



వాల్మీకి రామాయణం- యుద్ధకాండ



123 - త్రయోవింశత్యుత్తరశతతమః సర్గః

|| ఇంద్రవరదానమ్ ||

ప్రతియాతే తు కాకుత్స్థే మహేంద్రః పాకశాసనః | [ప్రతిప్రయాతే]
అబ్రవీత్పరమప్రీతో రాఘవం ప్రాంజలిం స్థితమ్ || 1 ||

అమోఘం దర్శనం రామ తవాస్మాకం పరంతప |
ప్రీతియుక్తాః స్త తేన త్వం బ్రూహి యన్తనసేచ్ఛసి || 2 ||

ఏవముక్తస్తు కాకుత్స్థః ప్రత్యువాచ కృతాంజలిః |
లక్ష్మణేన సహ బ్రాత్రా సీతయా సహ భార్యయా || 3 ||

యది ప్రీతిః సముత్పన్నా మయి సర్వసురేశ్వర |
వక్షామి కురు తే సత్యం వచనం వదతాం వర || 4 ||

మమ హేతోః పరాక్రాంతా యే గతా యమసాదనమ్ |
తే సర్వే జీవితం ప్రాప్య సముత్తిష్ఠంతు వానరాః || 5 ||

మత్యతే విప్రయుక్తా యే పుత్రైర్దారైశ్చ వానరాః |
మత్ప్రియేష్వభియుక్తాశ్చ న మృత్యుం గణయంతి చ || 6 ||

త్వత్ప్రసాదాత్సమేయుస్తే వరమేతదహం వృణే |
నీరుజో నిర్వణాంశ్చైవ సంపన్నబలపౌరుషాన్ || 7 ||

గోలాంగూలాంస్తథైవర్కాస్త్రష్టుమిచ్ఛామి మానద |
అకాలే చాపి ముఖ్యాని మూలాని చ ఫలాని చ || 8 ||

నద్యశ్చ విమలాస్తత్ర తిష్ఠేయ్యుర్యత్ర వానరాః |
శ్రుత్వా తు వచనం తస్య రాఘవస్య మహాత్మనః || 9 ||

మహేంద్రః ప్రత్యువాచేదం వచనం ప్రీతిలక్షణమ్ |
మహానయం వరస్తాత త్వయోక్తో రఘునందన || 10 ||

ద్విర్తయా నోక్తపూర్వం హి తస్మాదేతద్భవిష్యతి |
సముత్థాస్యంతి హరయో యే హతా యుధి రాక్షసైః || 11 ||

ఋక్షాశ్చ సహగోపుచ్ఛా నికృతాననబాహవః |
నీరుజో నిర్వణాశ్చైవ సంపన్నబలపౌరుషాః || 12 ||

సముత్థాస్యంతి హరయః సుప్తా నిద్రాక్షయే యథా |
సుహృద్భిర్బాంధవైశ్చైవ జ్ఞాతిభిః స్వజనైరపి || 13 ||



వాల్మీకి రామాయణం- యుద్ధకాండ



123 - త్రయోవింశత్యుత్తరశతతమః సర్గః

సర్వ ఏవ సమేష్యంతి సంయుక్తాః పరయా ముదా |
అకాలే పుష్పశబలాః ఫలవంతశ్చ పాదపాః || 14 ||

భవిష్యంతి మహేష్వాస నద్యశ్చ సలిలాయుతాః |
సవ్రణైః ప్రథమం గాత్రైః సంవృత్తైర్నిర్మణైః పునః || 15 ||

తతః సముత్థితాః సర్వే సుష్ప్తేవ హరిపుంగవాః |
బభూవుర్వానరాః సర్వే కిమేతదితి విస్మితాః || 16 ||

తే సర్వే వానరాస్తస్మై రాఘవాయాభ్యవాదయన్ |
కాకుత్స్థం పరిపూర్ణార్థం దృష్ట్వా సర్వే సురోత్తమాః || 17 ||

ఊచుస్తే ప్రథమం స్తుత్వా స్తవార్థం సహలక్ష్మణమ్ |
గచ్ఛాయోధ్యామితో వీర విసర్జయ చ వానరాన్ || 18 ||

మైథిలీం సాంత్వయస్వైనామనురక్తాం తపస్వినీమ్ |
శత్రుఘ్నం చ మహాత్మానం మాతృః సర్వాః పరంతప || 19 ||

భ్రాతరం పశ్య భరతం త్వచ్ఛ్రీకాద్ర్యతధారిణమ్ |
అభిషేచయ చాత్మానం పౌరాన్లత్వా ప్రహర్షయ || 20 ||

ఏవముక్త్వా తమామంత్వ రామం సౌమిత్రిణా సహ |
విమానైః సూర్యసంకాశైర్బ్రష్టా జగ్ముః సురా దివమ్ || 21 ||

అభివాద్య చ కాకుత్స్థః సర్వాంస్తాంస్త్రిదశోత్తమాన్ |
లక్ష్మణేన సహ భ్రాత్రా వాసమాజ్ఞాపయత్తదా || 22 ||

తతస్తు సా లక్ష్మణరామపాలితా మహాచమూర్చ్ఛప్టజనా యశస్వినీ |
శ్రీయా జ్వలంతీ విరరాజ సర్వతో నిశా ప్రణీతేవ హి శీతరశ్మినా || 23 ||

ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే
త్రయోవింశత్యుత్తరశతతమః సర్గః || 123 ||

